

30 ta' Novembru, 1953

Imħallfin :

Is-S.T.O. Dr. L. A. Camilleri, LL.D., *President*;

L-Onor. Dr. A. J. Montanaro Gauci, LL.D.;

L-Onor. Dr. W. Harding, B.Litt., LL.D.

Giovanni Elia Zammit Haber *versus* Carmelo Agius Gilibert, ne. et.

Elezzjoni — Assemblies Legislativa — Domicilju —

**Residenza — Sezzjoni 6 u 13 tal-“Malta (Constitution)
Letters Patent, 1947”.**

Salvi l-iskwalifiki msemmijin fil-*"Malta (Constitution) Letters Patent, 1947"*, kirdl min ghandu dritt li jkun registrat bhala elettur għall-elezzjoni tal-Membri ta' l-Assemblea Legislativa huwa kwalifikat li jiġi elett bhala membru ta' dik l-Assemblea.

Biez wiehed jista' jiġi registrat bhala elettur hemm bżonn il-konkors ta' dawn il-kondizzjonijiet:— (1) Li jkun rudditu Inġliż; (2) li jkollu Letà ta' 21 sena jew aktar; (3) li jkun joġġhod f'Malta u li jkun ilu jekk joġġhod għal imien mhux anqas minn tnaż il-zahar sew sew qabel ma jiġi registrat; (4) u, fil-każ ta' nies tas-Servizz, Navali, Militari jew tal-Forni ta' l-Ajru, li jkunu qegħdia jiġbdu l-paga shiħa mill-vot annwali tal-Parlament Imperjali, hemm bżonn li jkollhom id-domicilju f'Malta.

Id-domicilju hu differenti mir-residenza. Din l-aħħar imsemmija hi sempliċi *"factum"*; u l-jiġi trid ir-residenza abitwali, u tispeċifika espressament li għandha tkun għall-perijodu determinat ta' mhux anqas minn tnaż il-wieħed immedjatement qabel ir-registrazzjoni.

Il-Qorti — Rat l-att tač-čitazzjoni, li bih l-attur Zammit Haber, wara li ppremetta illi huwa ppreženta *"nomination paper"* bhala kandidat għat-Tmien Distrett fl-elezzjonijiet li ġejjin; u li n-*"nomination"* tiegħu ma ġietx aččettata, billi ġie allegat mill-konvenuti nomine illi huwa mhux kunsidrat li għandu l-kwalifiki biex ikun elett bhala Membru ta' l-Assemblea Legislativa; u li, kuntrarjament għal dik l-allegazzjoni tal-konvenuti nomine, l-attur għandu l-kwalifiki kollha meħtieġa biex ikun registrat bhala *"voter"* għall-elezzjoni tal-Membri ta' l-Assemblea Legislativa, u għalhekk ukoll biex ikun elett Membru ta' dik l-Assemblea; talab li tiġi minn din il-Qorti revokata d-dečizjoni tal-konvenuti nomine kif imfisra fl-ittra annessa ma' l-att tač-čitazzjoni, billi jiġi dikjarat u dečiz li l-attur għandu l-kwalifiki kollha meħtieġa biex ikun registrat bhala elettur għall-elezzjoni tal-Membri ta' l-Assemblea Legislativa tat-Tmien Distrett, u għalhekk anki biex ikun elett bhala Membru ta' l-Assemblea Legislativa għal dak id-Distrett. Bl-ispejjeż;

Omissis;

Tkkunsidrat;

Illi skond is-sezzjoni 6 tal-"Malta (Constitution) Letters Patent, 1947"; salvi d-dispożizzjonijiet fl-istess Letters Patent kontenuti, kull min ikun kwalifikat li jkun registrat bhala elettur għall-Elezzjoni tal-Membri ta' l-Assemblea Legislativa għal xi wiehed mid-distretti elettorali, ikun kwalifikat li jkun elett Membru ta' l-imsemmija Assemblea għal dak id-distrett jew għal xi distrett ieħor. U s-sezzjoni 13 ta' l-istess Letters Patent fuq citat; tistabbilixxi li, salvi d-dispożizzjonijiet tas-sezzjoni 14 (li mhix applikabili għall-każ in eżami), kull bniedem li jkun sudditu ingliż, li jkollu 21 sena jew iżjed, u li soltu joqgħod f'Malta, u li jkun ilu hekk joqgħod għal żmien ta' mhux anqas minn tnax il-xahar sew sew qabel ma gie registrat, ikollu l-jedd li jkun registrat bhala elettur fl-elezzjoni tal-Membri ta' l-Assemblea Legislativa. Izda ebda bniedem li bil-paga sħiħa jkun fil-Forzi Navali, Militari, jew ta' l-Ajru, tal-Maestà Tagħha r-Regina, imballas mill-vot annwali tal-Parlament tal-United Kingdom, ma jkollu d-dritt li jkun hekk registrat, kemm il-darba ma jkollux domicilju f'Malta. Id-dispożizzjoni fuq miġjuba tas-sezzjoni 13 tikkorrispondi għal dik precedentement stabbilita bl-art. 9 ta' l-Ordinanza numru XIX ta' l-1939, kif emendat bl-art. 4 ta' l-Ordinanza numru V ta' l-1947;

Ikkunsidrat;

Illi mid-dispożizzjonijiet tal-liġi fuq riportati, salvi l-is-kwalifiki msemmija espressament fil-Letters Patent, jidher li min għandu d-dritt li jkun registrat bhala elettur għall-elezzjoni tal-Membri ta' l-Assemblea Legislativa huwa kwalifikat li jiġi elett bhala Membru ta' dik l-Assemblea; u biex wiehed ikun registrat bhala elettur, hemm bżonn il-konkors ta' dawn il-kondizzjonijiet:— (a) Li jkun sudditu ingliż; (b) li jkollu 21 sena jew iżjed; (c) li soltu joqgħod f'Malta, u li jkun ilu hekk joqgħod għal żmien ta' mhux inqas minn tnax il-xahar sew sew qabel ma gie registrat; (d) u li għan-nies tas-Servizz Navali, Militari u ta' l-Ajru, li jkunu qegħdin jiġbdu l-paga sħiħa mill-vot annwali tal-Parlament Imperjali, hemm bżonn li jkollhom id-domicilju tagħhom f'Malta. Minn dan jidher li għal dawn ta' l-aħbar il-liġi, biex ikollhom id-dritt għall-vot, tirrikjedi li jkunu domiciljati f'Malta, mentri għall-oħrajn kol-

Iha hija biżżejjed ir-residenza abitwali f'dawn il-Gżejjer;

Appena hemm bżonn li tiġi rimarkata d-differenza bejn domicilju u residenza; din ta' l-aħħar hi sempliċi "factum" (ara Cheshire, Private International Law, 2nd. edition, p. 164). Din ir-residenza abitwali l-liġi tispeċifikaha kif għandha tkun, u tinponiha espressament għal perijodu partikulari, jiġifieri għal dak il-perijodu ta' mhux anqas minn tnaħ il-xahar immedjatament qabel ir-registrazzjoni. U li l-liġi tirrikjeđi dik ir-residenza fiżika fl-imsemmi perijodu ma jistax jiġi dubitat, billi l-kliem tal-liġi huma wisq ċari fuq dan il-punt, u hija regola ta' ermenewtika legali li ma hemmx lok għall-interpretazzjoni fejn il-liġi hija ċara (ara f'dan is-sens sentenza ta' din il-Qorti tas-16 ta' Awissu 1950 in re "Farrugia vs. Agius ne.");

Ikkunsidrat;

Illi mix-xhieda ta' l-attur irriżulta li huwa telaq minn Malta fis-6 ta' Awissu 1951, u minn dak inhar ma reġax ġie lura hliet fis-8 ta' Novembru 1953, kif jidher mill-ittra tiegħu eżibita fil-fol. 11 tal-proċess. Huwa għalhekk ma kienx residenti f'dawn il-Gżejjer għal ebda żmien matul il-perijodu ta' tnaħ il-xahar immedjatament qabel ir-registrazzjon; u konsegwentement jonqos wieħed mir-rekwiżiti essenzjali biex jiġi registrat bħala elettur u jkollu d-dritt għall-vot fl-elezzjoni għal Membri ta' l-Assemblea Legislativa. U ladarba l-attur mhux intitolat li jkun registrat bħala elettur, ma jistax ikun intitolat li jkun elett Membru ta' l-imsemmija Assembleia. billi, skond is-sezzjoni fuq msemmija tal-"The Malta (Constitution) Letters Patent, 1947", huma eleggibili biex ikunu membri ta' l-Assemblea Legislativa dawk kollha li jkunu kwalifikati li jkunu registrati bħala elettori għall-elezzjoni ta' dawk il-membri;

Ikkunsidrat;

Illi, in bażi għal dak li ntqal fuq, id-deċiżjoni tal-konvenuti nomine, notifikata lill-attur bl-ittra tal-20 ta' Novembru 1953 (eżibita fil-fol. 4 tal-proċess) hija ġusta, u mhix ċensurabili;

Għaldaqshekk;

Tirrespingi t-talba ta' l-attur; bl-ispejjeż kontra tiegħu.